

## అరణ్యపర్వము - జ్ఞానవ్రతము

### విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

### శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

### శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

### వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటిబ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, వింశోఽధ్యాయః, శ్లోకపారాయణం, ఆచార్యముఖేన  
కరిష్యామహే.

శ్రీకృష్ణపరబ్రహ్మణే నమః



వాసుదేవ ఉవాచ

ఆనర్తనగరం ముక్తం తతోఽహమగమం తదా ।  
మహాక్రతౌ రాజసూయే నివృత్తే నృపతే తవ ॥ 20-1॥

అపశ్యం ద్వారకాం చాహం మహారాజ హతత్విషం ।  
నిఃస్వాధ్యాయనషట్కారాం నిర్భూషణనరస్త్రియం ॥ 20-2॥

అనభిజ్ఞేయరూపాణి ద్వారకోపవనాని చ ।  
దృష్ట్వా శంకోపపన్నోఽహమ్ అపృచ్ఛం హృదికాత్మజమ్ ॥ 20-3॥

అస్వస్థనరనారీకమిదం వృష్ణికులం భృశమ్ ।  
కిమిదం నరశార్దూల శ్రోతుమిచ్ఛామి తత్త్వతః ॥ 20-4॥

ఏవముక్తః స తు మయా విస్తరేణేదమబ్రవీత్ ।  
రోధం మోక్షం చ శాల్వేన హర్దిక్యో రాజసత్తమ ॥ 20-5॥

తతోఽహం భరతశ్రేష్ఠ శ్రుత్వా సర్వమశేషతః ।  
వినాశే శాల్వరాజస్య తదైవాకరవం మతిమ్ ॥ 20-6॥

తతోఽహం భరతశ్రేష్ఠ సమాశ్వాస్య పురే జనమ్ ।  
రాజానమాహుకం చైవ తదైవానకదుందుభిమ్ ॥ 20-7॥

సర్వాన్వృష్ణిప్రవీరాంశ్చ హర్షయన్నబ్రువం తదా ।  
అప్రమాదః సదా కార్యః నగరే యాదవర్షభాః ॥ 20-8॥

శాల్వరాజవినాశాయ ప్రయాతం మాం నిబోధత ।  
నాహత్వా తం నివర్తిష్యే పురీం ద్వారవతీం ప్రతి ॥ 20-9॥

సశాల్వం సౌభనగరం హత్వా ద్రష్టాస్మి వః పునః ।  
త్రిః సమాహన్యతామేషా దుందుభిః శత్రుభీషణా ॥ 20-10॥

తే మయాఽఽశ్వాసితా వీరా యథానద్భరతర్షభ ।  
సర్వే మామబ్రువన్య హృష్టాః ప్రయాహి జహి శాత్రవాన్ ॥ 20-11॥

తైః ప్రహృష్టాత్మభిర్వీరైః ఆశీర్భిరభినందితః ।  
వాచయిత్వా ద్విజశ్రేష్ఠాన్ ప్రణమ్య శిరసా భవమ్ ॥ 20-12॥

శైబ్యసుగ్రీవయుక్తేన రథేనానాదయన్ దిశః ।  
ప్రథ్మాప్య శంఖప్రవరం పాంచజన్యమహం నృప ॥ 20-13॥

ప్రయాతోస్మి నరవ్యాఘ్రు బలేన మహతా వృతః ।  
క్లప్తేన చతురంగేణ యత్తేన జితకాశినా ॥ 20-14॥

సమతీత్య బహూన్ దేశాన్ గిరీంశ్చ బహుపాదపాన్ ।  
సరాంసి సరితశ్చైవ మార్తికావతమాసదమ్ ॥ 20-15॥

తత్రాశ్రౌషం నరవ్యాఘ్రు శాల్వం సాగరమంతికాత్ ।  
ప్రయాంతం సౌభమాస్థాయ తమహం పృష్ఠతోఽన్వయామ్ ॥ 20-16॥

తతః సాగరమాసాద్య కుక్షౌ తస్య మహోర్మిణః ।  
సముద్రనాభ్యాం శాల్వోఽభూత్ సౌభమాస్థాయ శత్రుహన్ ॥ 20-17॥

స సమాలోక్య దూరాన్మాం స్మయన్నివ యుధిష్ఠిర ।  
ఆహ్వాయామాస దుష్టాత్మా యుద్ధాయైవ ముహుర్ముహుః ॥ 20-18॥

తస్య శార్ఙ్గగవినిర్ముక్తైః బహుభిర్మర్మభేదిభిః ।  
పురం నాసాద్యత శరైః తతో మాం రోష ఆవిశత్ ॥ 20-19॥

స చాపి పాపప్రకృతిః దైతేయాపసదో నృప ।  
మయ్యవర్షత దుర్ధర్షః శరధారాః సహస్రశః ॥ 20-20॥

పైనికాన్మమ సూతం చ హయాంశ్చ స సమవాకిరత్ ।  
అచింతయంతస్తు శరాన్ వయం యుధ్యామ భారత ॥ 20-21॥

తతః శతసహస్రాణి శరాణాం నతపర్వణామ్ ।  
చిక్షిపుః సమరే వీరా మయి శాల్వపదానుగాః ॥ 20-22॥

తే హయాంశ్చ రథం చైవ తదా దారుకమేవ చ ।  
ఛాదయామాసురసురాః తైర్భాణైర్మర్మభేదిభిః ॥ 20-23॥

న హయా న రథో వీర న యంతా మమ దారుకః ।  
అదృశ్యంత శరైశ్చన్నాః తథా హం సైనికాశ్చ మే ॥ 20-24॥

తతోఽహమపి కౌంతేయ శరాణామయుతాన్బహున్ ।  
ఆనుంత్రితానాం ధనుషా దివ్యేన విధినాక్షిపమ్ ॥ 20-25॥

న తత్రవిషయస్త్వాసీత్ మమ సైన్యస్య భారత ।  
భే విషక్తం హి తత్సౌభం క్రోశమాత్ర ఇవాభవత్ ॥ 20-26॥

తతస్తి ప్రేక్షకాః సర్వే రంగవాటా ఇవస్థితాః ।  
హర్షయామాసురుచ్చైర్మాం సింహనాదతలస్వనైః ॥ 20-27॥

మత్కారాగ్రవినిర్ముక్తాః దానవానాం శరాస్తథా ।  
అంగేషు రుచిరాపాంగాః వివిశుః శలభా ఇవ ॥ 20-28॥

తతో హలహలాశబ్దః సౌభమధ్యే వ్యవర్ధత ।  
వధ్యతాం విశిఖైస్త్వైః పతతాం చ మహార్ణవే ॥ 20-29॥

తే నికృత్తభుజస్కంధాః కబంధాకృతిదర్శనాః ।  
నదంతో భైరవాన్నాదాన్ నిపతంతి స్మ దానవాః ॥ 20-30॥

పతితాస్తేఽపి భక్ష్యంతే సముద్రాంభోనివాసిభిః ।  
తతో గోక్షీరకుందేందుమృణాలరజతప్రభమ్ ॥ 20-31॥

జలజం పాంచజన్యం వై ప్రాణేనాహమపూరయమ్ ।  
తాన్ దృష్ట్వా పతితాంస్తత్ర శాల్వః సౌభపతిస్తతః ॥ 20-32॥

మాయాయుద్ధేన మహతా యోధయామాస మాం యుధి ।

తతో గదా హలాః ప్రాసాః శూలశక్తిపరశ్వధాః ॥

॥20-33॥

అసయః శక్తికులిశపాశర్షి కనపాః శరాః ।

పట్టశాశ్చ భుశుండ్యశ్చ ప్రపతంత్యనిశం మయి ॥

॥20-34॥

తానుహం మాయయైవాశు ప్రతిగృహ్య వ్యనాశయమ్ ।

తస్యాం హతాయాం మాయాయాం గిరిశృంగైరయోధయత్ ॥

॥20-35॥

తతోఽభవత్తమ ఇవ ప్రకాశ ఇవ చాభవత్ ।

దుర్దినం సుదినం చైవ శీతముష్ణం చ భారత ॥

॥20-36॥

అంగారపాంశువర్షం చ శస్త్రవర్షం చ భారత ।

ఏవం మాయాం ప్రకుర్యాణః యోధయామాస మాం రిపుః ॥

॥20-37॥

విజ్ఞాయ తదహం సర్వం మాయయైవ వ్యనాశయమ్ ।

యథాకాలం తు యుద్ధేన వ్యధమం సర్వతః శరైః ॥

॥20-38॥

తతో వ్యోమ మహారాజ శతసూర్యమివాభవత్ ।

శతచంద్రం చ కౌంతేయ సహస్రాయుతతారకమ్ ॥

॥20-39॥

తతో నాజ్ఞాయత తదా దినారాత్రం తథా దిశః ।

తతోఽహం మోహమాపన్నః ప్రజ్ఞాస్త్రం సమయోజయమ్ ॥

॥20-40॥

తతస్తదస్త్రం కౌంతేయ ధూతం తూలమిలానిలైః ।

తథా తదభవద్యుద్ధం తుములం వోమహర్షణమ్ ।

లబ్ధాలోకస్తు రాజేంద్ర పునః శత్రుమయోధయమ్ ॥

॥20-41॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి

సౌభవధోపాఖ్యానే వింశోఽధ్యాయః ॥ 20 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

